

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ವಿಷಯ : ರಾಮದುರ್ಗದಲ್ಲಿ ಬಸ್ ಡಿಪೋ ನಿರ್ಮಾಣ.

ಪ್ರಶ್ನೆ : 200 (478) ಶ್ರೀ ಎಫ್.ಎ. ಕೊಪ್ಪದ (ರಾಮದುರ್ಗ).— ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ರಾಮದುರ್ಗಕ್ಕೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಡಿಪೋ ಅವಶ್ಯಕತೆ ಇರುವುದು ಸರಕಾರದವರಿಗೆ ಗೊತ್ತಿದೆಯೇ ;

ಆ) ಬಹಳ ಸಮಯದಿಂದಲೂ ಅಲ್ಲಿನ ಜನರು ಈ ಬಗ್ಗೆ ಒತ್ತಾಯಪಡಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಇದಕ್ಕಾಗಿ ನಿವೇಶನವನ್ನು ಒದಗಿಸಿರುವುದು ನಿಜವೇ ;

ಈ) ಹಾಗಿದ್ದಲ್ಲಿ ಸದರಿ ಡಿಪೋ ಕಾರ್ಯ ಕೈಗೊಳ್ಳದಿರುವುದಕ್ಕೆ ಕಾರಣಗಳೇನು ?

ಉತ್ತರ : ಶ್ರೀ ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು.— ಅ) ಗೊತ್ತಿದೆ.

ಆ) ಬಂದಿದೆ.

ಇ) ನಿಜವಲ್ಲ.

ಈ) ಮೇಲಿನ (ಇ) ಪ್ರಶ್ನೆಯ ಉತ್ತರದಿಂದ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.

ಶ್ರೀ ಎಫ್.ಎ. ಕೊಪ್ಪದ.— ಮಾನ್ಯ ಅಧ್ಯಕ್ಷರೇ ನಾನು ಮಾನ್ಯ ಸಾರಿಗೆ ಸಚಿವರಿಗೆ ಹೋದ ವರ್ಷ ಕೂಡ ಹೇಳಿದ್ದೆ, ಆದರೆ ಮಾನ್ಯ ಮಂತ್ರಿಗಳು ಯಾವ ಕ್ರಮವನ್ನೂ ಸಹ ತೆಗೆದುಕೊಂಡಿಲ್ಲ. ಅನೇಕ ಸಾರಿ ಕಾಗದವನ್ನು ಕೂಡ ಬರೆದಿದ್ದೇನೆ. ನಿಮ್ಮ ಕೈಯಲ್ಲಿ ಆಗುತ್ತದೆಯೋ ಇಲ್ಲವೋ ಎಂಬುದನ್ನು ಖಚಿತವಾಗಿ ತಿಳಿಸಿದರೆ ಒಳ್ಳೆಯದು.

ಶ್ರೀ ಎಂ.ಪಿ. ಪ್ರಕಾಶ್.— ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಯಾವಾಗ ಭೂಮಿಯನ್ನು ಒದಗಿಸಿ ಕೊಡುತ್ತಾರೋ ಈಗ ಸರ್ಕಾರದವರು ಪರಿಶೀಲಿಸಿ ಕೆ.ಎಸ್.ಆರ್.ಟಿ.ಸಿ. ಡಿಪೋ ತೆರೆಯುವಂತಹ ವ್ಯವಸ್ಥೆಯನ್ನು ಮಾಡುತ್ತಾರೆ.

ಶ್ರೀ ಎಫ್.ಎ. ಕೊಪ್ಪದ.— ಸ್ವಾಮಿ, ನಾವು ಗ್ರಾಮ ಪಂಚಾಯಿಯಿಂದ ಸುಮಾರು 7 ಎಕರೆ ಜಮೀನನ್ನು ತಹಶೀಲ್ದಾರರವರ ವಶಕ್ಕೆ ಕೊಟ್ಟಿದ್ದೇವೆ. ಮಾನ್ಯ ಮಂತ್ರಿಗಳು ಮಾಡಿಕೊಡುತ್ತಾರೋ ಇಲ್ಲವೋ ಎಂಬುದನ್ನು ಖಚಿತವಾಗಿ ತಿಳಿಸಿದರೆ ಒಳ್ಳೆಯದು.

ಶ್ರೀ ಎಂ.ಪಿ. ಪ್ರಕಾಶ್.— ಸ್ವಾಮಿ, ಯಾವ ಕೆಲಸವನ್ನು ಕೂಡ ಈ ಸರ್ಕಾರ ಮಾಡಿಕೊಡುವುದಿಲ್ಲವೆಂದು ಹೇಳುವುದಿಲ್ಲ. ಆದ್ದರೂ ಮೇರಿಗೆ ಮಾನ್ಯ ಸದಸ್ಯರ ಕ್ಷೇತ್ರಕ್ಕೆ ಡಿಪೋ ತೆರೆದು ಕೊಡಲಾಗುತ್ತದೆ. ಇದಕ್ಕೆ ಮಾನ್ಯ ಸದಸ್ಯರು ಕೂಡ ಸಹಕಾರ ಕೊಟ್ಟರೆ ಒಳ್ಳೆಯದು.

ಅಧ್ಯಕ್ಷರು.— ತಾವು ಸಲಹೆಯನ್ನು ಕೊಟ್ಟಿದ್ದೀರಿ. ಆದರೆ ಮೇರಿಗೆ ನೋಡೋಣವೆಂದು ಮಾನ್ಯ ಮಂತ್ರಿಗಳು ಹೇಳುತ್ತಿದ್ದಾರೆ.

ಪ್ರಶ್ನೆ : 201 (513) : ಮಾನ್ಯ ಸದಸ್ಯರು ಗೈರು ಹಾಜರಿ.

ವಿಷಯ : ಬಳ್ಳಾರಿ ಜಿಲ್ಲೆಯ ಹರಪನಹಳ್ಳಿ ತಾಲ್ಲೂಕಿನಲ್ಲಿ ಜನತಾ ಮನೆಗಳ ಬಗ್ಗೆ.

ಪ್ರಶ್ನೆ : 202 (556) ಶ್ರೀ ಬಿ.ಹೆಚ್. ಯಂಕಾ ನಾಯಕ್ (ಹರಪನಹಳ್ಳಿ).— ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) 1982 ರಿಂದ ಈವರೆಗೆ ಹರಪನಹಳ್ಳಿ ತಾಲ್ಲೂಕಿನಲ್ಲಿ ನಿರ್ಮಿಸಿದ ಜನತಾ ಗೃಹಗಳ ಸಂಖ್ಯೆ ಎಷ್ಟು ;

ಆ) ಈ ಸಾಲಿನಲ್ಲಿ ನಿರ್ಮಿಸಲಾಗುವ ಸದರಿ ಗೃಹಗಳ ಸಂಖ್ಯೆ ಎಷ್ಟು ?

ಉತ್ತರ : ಶ್ರೀ ಎ. ಲಕ್ಷ್ಮೀ ಸಾಗರ್ (ವಸತಿ ಸಚಿವರು).— ಅ) 575 ಮನೆಗಳು

ಆ) 350 ಮನೆಗಳು.

ಶ್ರೀ ಬಿ.ಎಚ್. ಯಂಕಾ ನಾಯಕ್.— ಮಾನ್ಯ ಅಧ್ಯಕ್ಷರೇ 1982-83ನೇ ಸಾಲಿನಲ್ಲಿ ಸುಮಾರು 575 ಮನೆಗಳನ್ನು ಕಟ್ಟಿಸಿದ್ದೀರಿ. ಆದರೆ ಈ ಸಾಲಿನಲ್ಲಿ ಬರೀ 350 ಮನೆಗಳನ್ನು ಮಾತ್ರ ಕಟ್ಟಿಸುತ್ತಿದ್ದೀರಿ. ಈ ರೀತಿಯ ತಾರತಮ್ಯ ಏತಕ್ಕೆ ?

ಶ್ರೀ ಎ. ಲಕ್ಷ್ಮೀ ಸಾಗರ್.— ಸ್ವಾಮಿ ಒಂದು ವರ್ಷ ಹೆಚ್ಚು ಬೇಡಿಕೆ ಇದ್ದರೆ ಹೆಚ್ಚು ಮನೆಗಳನ್ನು ಕಟ್ಟಿಸಿಕೊಡಬೇಕಾಗುತ್ತದೆ. ಕಡಿಮೆ ಬೇಡಿಕೆ ಇದ್ದರೆ ಕಡಿಮೆ ಮನೆಗಳನ್ನು ಕಟ್ಟಿಸಿಕೊಡಬೇಕಾಗುತ್ತದೆ. ಆದರೆ ನಾವು ಈಗ ಕಟ್ಟಿದ ಉಳಿಸಿರತಕ್ಕಂಥ ಮನೆಗಳನ್ನು ಅದಷ್ಟು ಬೇಗ ಪೂರ್ಣ ಮಾಡಿಕೊಡುತ್ತೇವೆ.

ಅಧ್ಯಕ್ಷರು.— ಪ್ರಶ್ನೆ : 203 (579) ಈ ಪ್ರಶ್ನೆಯನ್ನು ಮುಂದೂಡಲಾಗಿದೆ.